

दैनिक पत्रिका, भोपाल

1-9 DEC. 2004

## अहलूवालिया ने प्रदेश की पीठ थपथपाई

मुख्यमंत्री को पत्र लिखकर प्रशंसा की, जवाहरलाल  
नेहरू शहरी विकास कार्यक्रम में प्रदेश अग्रणी

भोपाल, 8 दिसम्बर (ब्यूरो) योजना आयोग के उपाध्यक्ष मोटेक सिंह अहलूवालिया ने जवाहरलाल नेहरू राष्ट्रीय शहरी नवीनीकरण मिशन में अग्रणी रहने पर मध्यप्रदेश की पीठ थपथपाई है। उन्होंने मुख्यमंत्री शिवराज सिंह चौहान को पत्र लिखकर इसके लिए प्रशंसा की है।

अहलूवालिया ने पत्र में लिखा है कि मध्यप्रदेश ने इस मिशन के तहत तुलनात्मक रूप से बेहतर काम किया है। इसके तहत राज्य में 67 प्रतिशत राशि का उपयोग किया गया है, जबकि देश का औसत मात्र 53.72 है। उन्होंने सरकार की इस उपलब्धि की

विशेष तौर पर सराहना की कि भोपाल के श्यामनगर इलाके में आवासीय परियोजना और एमपी नगर में आधारभूत सुविधाओं में सुधार के काम तय समय से पूर्व ही पूरे कर लिए गए। प्रदेश को इनके बूते अग्रणी राज्य का दर्ज मिला है और इसे औसत से ऊपर उच्चतम श्रेणी में वर्गीकृत किया गया है। शहरी सुधार कार्यक्रमों में राज्य में इंदौर, भोपाल व उज्जैन अग्रणी शहर हैं। इंदौर में 2745.75 करोड़, भोपाल में 2153 करोड़, जबलपुर में 1929 करोड़ तथा उज्जैन में 1237.73 करोड़ रुपए के सिटी डवलपमेंट प्लान केंद्र सरकार ने अनुमोदित किए हैं।